

# వాస్తవ నేస్తం

తెలుగు దిన పత్రిక

ప్రతి సీరా చుక్కలో - వాస్తవం పక్కా...

**బిలేకరులు కావాలెను**

**వాస్తవ నేస్తం**

సెలంగు దిన పత్రిక

ప్రతి దిన చుక్కలో - వాస్తవం పక్కా...

సంపుటినించండి

తెలంగాణ  
8099779988

ఆంధ్రప్రదేశ్  
9985337979

**తెలంగాణ, ఆంధ్రప్రదేశ్ రాష్ట్రాల్లో**

కానీకానీ నేస్తం బన పత్రికలో పనిచేయుటకు ఉత్సాహపంతులైన

- జిల్లా బ్యూరో చీఫ్లు
- జిల్లా స్టాఫ్ రిపోర్టర్లు
- నియోజకవర్గ ఇన్-చార్జ్లు
- మండల రిపోర్టర్లు కావాలెను



## అలాంటి పరిస్థితి తెలంగాణకు రావొద్దు

- మంత్రి రాజనర్సింహం..
- తొలుత గాంధీ, ఉస్మానియా, నీలోఫర్, ఎంజీఎం వంటి పెద్దపెద్ద ఆస్పత్రుల్లో తనిఖీలు చేసి నివేదికలు తనకు అందించాలి
- ప్రభుత్వ దవాఖానాలు, ప్రైవేటు ఆస్పత్రుల్లో షేర్ సీట్లపై వెంటనే తనిఖీలు నిర్వహించి నివేదిక తయారు చేయాలి

హైదరాబాద్

తెలంగాణ రాష్ట్రవ్యాప్తంగా అన్ని ప్రభుత్వ ప్రైవేట్ ఆస్పత్రులు షేర్ సీట్ల నిబంధనలు పాటించేలా అధికారులు చర్యలు తీసుకోవాలని ఆరోగ్యశాఖ మంత్రి దామోదర రాజనర్సింహం ఆదేశించారు. ప్రభుత్వ దవాఖానాలు, ప్రైవేటు ఆస్పత్రుల్లో షేర్ సీట్లపై వెంటనే తనిఖీలు నిర్వహించి నివేదిక తయారు - మిగతా3లో

## యువతకు ఉపాధి కల్పించడమే

# తన ఉద్దేశం

రేవంత్ రెడ్డి ఆసక్తికర వ్యాఖ్యలు భూసేకరణ పరిహారం పెంపును కూడా పరిశీలిస్తామని హామీ కాలుష్య రహిత పరిశ్రమలనే ఏర్పాటు చేస్తామని హామీ కొడంగల్లో ఏర్పాటు చేయబోయేది ఫారూ సిటీ కాదు... ఇండస్ట్రియల్ కారిడార్ అన్న సీఎం నా సొంత నియోజకవర్గ ప్రజల్ని నేనెందుకు ఇబ్బంది పెడతాను?

హైదరాబాద్

నా సొంత నియోజకవర్గ ప్రజలను నేనెందుకు ఇబ్బంది పెడతాను అంటూ తెలంగాణ ముఖ్యమంత్రి రేవంత్ రెడ్డి ఆసక్తికర వ్యాఖ్యలు చేశారు. అలాగే కొడంగల్లో ఏర్పాటు చేయబోయేది ఫారూ సిటీ కాదని, ఇండస్ట్రియల్ కారిడార్ అని వెల్లడించారు. లగచర్ల ఘటనపై నేడు వామపక్ష పార్టీల ప్రతినిధుల బృందం సీఎంకు వినతి వ్రతం అందించింది.

ఈ సందర్భంగా వారితో సీఎం మాట్లాడుతూ... కొడంగల్ నియోజకవర్గంలో యువతీయువకులకు ఉపాధి కల్పించడమే తన ఉద్దేశమన్నారు. అక్కడ కాలుష్య రహిత పరిశ్రమలనే ఏర్పాటు చేస్తామని హామీ ఇచ్చారు. భూసేకరణ పరిహారం పెంపును కూడా పరిశీలిస్తామని వెల్లడించారు. భూసేకరణ నేపథ్యంలో గురువారం నాడు వామపక్ష పార్టీల నేతలు వికారాబాద్ జిల్లా లగచర్ల, రోటితండాలలో పర్యటించి



సమస్యలు తెలుసుకున్నారు. అక్కడి సమస్యలను వారు సీఎం దృష్టికి తీసుకు వెళ్లారు. రైతు సదస్సును మూడ్రోజులు నిర్వహించండి ప్రజా ప్రభుత్వ విజయోత్సవాల్లో భాగంగా మహబూబ్ నగర్లో నవంబర్ 30న జరగనున్న రైతు సదస్సులో అధిక సంఖ్యలో రైతులు పాల్గొనేలా చూడాలని సీఎం రేవంత్ రెడ్డి అధికారులను ఆదేశించారు. - మిగతా3లో

# గిఫ్ట్ డీడ్ వైపు మొగ్గు

- గిఫ్ట్ డీడ్ గా పట్టాలను కుటుంబ సభ్యులకు రాసిచ్చేస్తున్నారు
- రాష్ట్రంలో కొన్నేళ్లుగా పెరిగిన గిఫ్ట్ డీడ్లు
- బీమా, పూచీకత్తు ఇతర ప్రయోజనాలనుండటంతో గిఫ్ట్ డీడ్లపై ఆసక్తి చూపిస్తున్న ప్రజలు
- సర్కారు అమలు చేసేటటువంటి రైతు బీమా గిఫ్ట్లకు ఒక కారణమైతే సులువుగా హక్కుల బదిలీ ప్రక్రియ ఉండటం కూడా భూ యజమానులు మొగ్గు చూపించేందుకు మరో కారణం



హైదరాబాద్

భూ యజమానులు వారి కుటుంబ సభ్యులకు భూమి యజమాన్య హక్కులను బదిలీచేస్తున్న తీరు క్రమంగా పెరుగుతోంది. ఇంట్లోని ప్రతి ఫ్యామిలీ వెంబడిపై కొంత సాగు భూమి ఉండాలన్న అభిప్రాయం వ్యక్తమవుతోంది. సర్కారు అమలు చేసేటటువంటి రైతు బీమా గిఫ్ట్లకు ఒక కారణమైతే సులువుగా హక్కుల బదిలీ ప్రక్రియ ఉండటం కూడా భూ యజమానులు మొగ్గు చూపించేందుకు మరో

కారణంగా కనిపిస్తోంది. దీంతో పాటు బ్యాంకు పూచీకత్తు(గ్యారంటీ) తదితరాలకు భూమి కీలక ఆధారంగా మారుతుండటం వల్ల కుటుంబ సభ్యులపై కొంత విస్తీర్ణమైనా ఉండాలన్న భావిస్తున్నారు. దీంతో గిఫ్ట్ డీడ్ల సంఖ్య పెరుగుతున్నట్లుగా అంచనా వేస్తున్నారు. 2020కి ముందు సంవత్సరానికి 70 వేల నుంచి 80 వేలలోపు దస్తావేజులు రిజిస్ట్రేషన్ అయ్యేవి. ఆ తరువాత వీటి సంఖ్య ఏటా లక్ష దాటుతోంది. అభ్యంతరాలు తక్కువనే - మిగతా3లో



## ఓయూ సంచలన నిర్ణయం

- హిందీ మహా విద్యాలయ అనుమతులు రద్దు
- స్వయంప్రతిపత్తిని రద్దు చేయాలని యూజీసీకి సిఫార్సు
- ప్రస్తుతం చదువుతున్న విద్యార్థుల కోర్సు పూర్తి చేసేందుకు అవకాశం
- మార్కుల జాబితాలో అక్రమాలు జరిగినట్లు తేలడంతో నిర్ణయం



## మహారాష్ట్ర ప్రజలకు హృదయపూర్వక కృతజ్ఞతలు

- మహారాష్ట్ర ఎన్నికల్లో మహాయుతి కూటమి విజయంపై ప్రధాని మోదీ స్పందన
- నేడు మహారాష్ట్ర, రూర?ండ్ అసెంబ్లీ ఎన్నికల ఓట్ల లెక్కింపు
- మహారాష్ట్రలో బీజేపీ కూటమిదే విజయం
- మార్గం వ్యక్తం చేసిన ప్రధాని మోదీ



## సింగరేణి రిటైర్డ్ కార్మికులకు దీపావళి బోనస్

త్వరలో ఖాతాల్లోకి : సీఎండ్

హైదరాబాద్

సింగరేణి రిటైర్డ్ కార్మికులకు సంబంధించిన దీపావళి బోనస్ రూ.18.27కోట్లు ఈ నెల 27న ఖాతాల్లో జమ చేస్తామని సంస్థ మేనేజింగ్ డైరెక్టర్ ఎన్ బలరామ్ వెల్లడించారు. 2023-24 ఆర్థిక సంవత్సరం, ఈ ఏడాది ఏప్రిల్ 1 నుంచి అక్టోబర్ 24 మధ్య పని చేసి రిటైర్డ్ అయిన కార్మికులకు సంబంధించి పర్సనల్ లింక్డ్ రివార్యు స్కీమ్ (దీపావళి బోనస్) సొమ్మును విడుదల చేస్తున్నట్లు తెలిపారు. ఈ నెల 27న ఆయా కార్మికుల ఖాతాల్లో దీపావళి బోనస్ జమవుతుందని సీఎండ్ ఒక - మిగతా3లో

## తెలంగాణలో ప్రజా తిరుగుబాటు

# రాబోతోంది

మహారాష్ట్రలో బీజేపీ చరిత్ర సృష్టించింది ఎన్డీఏ కూటమికి ప్రజలు పట్టం కట్టారు మహారాష్ట్రలో మోదీ అభివృద్ధి మంత్రం పనిచేసింది మహారాష్ట్రలో కాంగ్రెస్ ఓటమికి కారణం.. తెలంగాణ, కర్ణాటకలో పాలనే తెలంగాణ కాంగ్రెస్పై బండి సంజయ్ సంచలన ఆరోపణలు మహారాష్ట్రలో ఎన్ని అబద్ధాలు ప్రచారం చేసినా కాంగ్రెస్ కూటమిని నమ్మలేదు.

కరీంనగర్

తెలంగాణ నుంచి మహారాష్ట్ర ఎన్నికల కోసం కాంగ్రెస్ డబ్బులు పంపించిన కేంద్ర మంత్రి, బీజేపీ కరీంనగర్ ఎంపీ బండి సంజయ్ కుమార్ సంచలన ఆరోపణలు చేశారు. మహారాష్ట్రలో కాంగ్రెస్ ఓటమికి కారణం.. తెలంగాణ, కర్ణాటకలో పాలనేనని



విమర్శించారు. మహారాష్ట్రలో బీజేపీ చరిత్ర సృష్టించిందని బండి సంజయ్ అన్నారు. ఎన్డీఏ కూటమికి ప్రజలు పట్టం కట్టారని చెప్పారు. మహారాష్ట్రలో మోదీ అభివృద్ధి మంత్రం పనిచేసిందని తెలిపారు. కరీంనగర్ జిల్లా కేంద్రంలోని మహా సత్య దేవాలయం ఆవరణలో ఇవాళ(శనివారం) కేంద్రమంత్రి - మిగతా3లో



## వాయనాడ్లో రాపల్ గాంధీ రికార్డు బ్రేక్

- భారీ మెజారిటీతో ప్రియాంకాగాంధీ గెలుపు
- రాపల్ గాంధీ సాధించిన 3.64 లక్షల ఓట్ల మెజారిటీ
- నా గెలుపు మీ విజయమే: ప్రియాంకాగాంధీ
- పయనాడ్ లో 4 లక్షలకు పైగా మెజార్టీతో గెలుపొందిన ప్రియాంక
- పయనాడ్ ప్రజలకు ధన్యవాదాలు తెలిపిన ప్రియాంక
- పార్లమెంట్ లో పయనాడ్ గొంతుకన్నపుతానని వ్యాఖ్య



# ఆదానీ డబ్బులతో బీజేపీ గెలిచింది

**ముంబై :** దేశంలో అత్యంత ధనీక రాష్ట్రమైన మహారాష్ట్ర అసెంబ్లీ ఎన్నికలు సంచలనంగా మారాయి. ఎవరూ ఊహించిన విధంగా బీజేపీ నేతృత్వంలోని మహాయుతి కూటమి విజయం సాధించింది. అయితే మహాయుతి కూటమి విజయంపై శివసేన ఉద్ధవ్ బాల్ ఠాకే (యుబిడి) కు చెందిన ఎంపీ సుజయ్ రౌత్ అనుమానం వ్యక్తం చేశారు. ఎన్నికల ఫలితాలను తిరస్కరిస్తూ.. ఆదానీ ధన బలంతో ఈ ఫలితాలు వచ్చాయని అన్నారు.బీజేపీ కూటమికి 200 సీట్లు ఎలా వస్తాయి. ఇది అసాధ్యం. ఏకీ నాథ్ షిండే పార్టీకి 56-60 సీట్లలో గెలుపు, అజిత్ పవార్ కు 40కు పైగా సీట్లలో గెలుపు ఎలా సాధ్యమవుతుంది. మేము గ్రౌండ్ రివెల్ లో పనిచేశాం. మాకు ఎన్నికల ఫలితాలపై అంచనా ఉంది. ఇది మహారాష్ట్ర ప్రజల తీర్పు కాదు. ఆదానీ అండదండలతోనే మహాయుతి విజయం సాధించింది. అంతేకానీ ఈ ప్రజా తీర్పు కాదు. మహారాష్ట్ర ప్రజలు ఏం కోరుకుంటున్నారో మాకు బాగా తెలుసు.మా కూటమి (మహా వికాస్ అభివృద్ధి)కి 75 సీట్లు కూడా రాబోయే ఈ ఎన్నికల ఫలితాలపై అనుమానం కలుగుతోంది. మేము ఈ ఫలితాలను అంగీకరించం. మహారాష్ట్ర ప్రజలు మోసం చేసేవారు కాదు. కానీ బీజేపీ




నేతృత్వంలోని మహాయుతి ఎంతటి మోసమైనా చేయగలదు. ఈ ఫలితాలను ఆదానీ డబ్బుతో కొనుగోలు చేశారు.” అని తీవ్ర వ్యాఖ్యలు చేశారు.మహాయుతి ప్రభుత్వం మహిళల కోసం తీసుకొచ్చిన లాడ్జీ బహిన్ (ముద్దల చెల్లెలు) సంక్షేమ పథకం వల్ల ఎన్నికల ఫలితాలు ఏకపక్షంగా మారాయా? అని మిఠాడియా ప్రశ్నించాగా.. “లాడ్జీ బహిన్ కాదు లాడ్జీ భాయ్ ఎన్నికల ఫలితాలను ప్రభావితం చేశారు. ఆ లాడ్జీ భాయ్ మరెవరో కాదు ఆదానీ. ఆయన ధన బలంతోనే గత రెండు లోక్ సభ ఎన్నికల్లో కాంగ్రెస్ ఓడిపోయింది. ఇప్పుడు కూడా ఆదానీ ధన ప్రభావంతో మాకు ఈ ఫలితాలొచ్చాయి. ఈ

రాష్ట్రంలో ఎవరికైనా 200 సీట్లు వచ్చాయా? శరద్ పవార్ లాంటి నాయకుడికి ప్రజలు 10 సీట్లు మాత్రమే కట్టబెడతారా? విజయం, ఓటమి జరుగుతూ ఉంటాయి. కానీ ఇది ప్రజల తీర్పు కానేకాదు. ఏదో మోసం జరిగింది.ఆదానీకి నిన్ను ఆరెస్ట్ వారంట్ జారీ అయింది. ఆదానీ అవినీతి చేశారని ఆరోపణలు వచ్చాయంటే పరోక్షంగా బీజేపీ చేసిందని, ఏకీ నాథ్ షిండే చేశారని ఆరోపించినట్లే. ఏకీ నాథ్ షిండే, అజిత్ పవార్ కు చెందిన ఎమ్మెల్యేలందరూ ఎలా ఎన్నికోబడ్డారు?. దేవేంద్ర ఫడ్కర్, నరేంద్ర మోడి, అమిత్ షా.. వీళ్లు మహారాష్ట్ర కోసం ఏం చేశారని బీజేపీకి 120 సీట్లు వస్తాయి? ఈ ప్రశ్న మేము మాత్రమే కాదు ప్రజలు కూడా అడుగుతారు?” అని సుజయ్ తీవ్ర స్థాయిలో ధ్వజమెత్తారు.మరోవైపు బీజేపీ బదిలీ సెల్ నాయకుడు అమిత్ మాల్వేయా ట్వీట్లలో ఎక్స్ లో ఓ పోస్ట్ చేశారు. “ఒక్క ఏకీ నాథ్ షిండే పార్టీకి 56 సీట్లకు వచ్చాయి. ఈ సంఖ్య అన్ని ఇండియా కూటమిలో అన్ని పార్టీలకు వచ్చిన సీట్ల సంఖ్య 49 కంటే ఎక్కువ. జాగ్రత్త సోకోసో అతని కిరాయి మనుషులు సాయం చేసినా రాసూల్ గాంధీ, కాంగ్రెస్ పార్టీకి దేశంలో విజయం దక్కలేదు.” అని రాశారు.

## మహారాష్ట్ర ప్రజలకు హృదయపూర్వక కృతజ్ఞతలు

మహారాష్ట్ర అసెంబ్లీ ఎన్నికల్లో అధికార మహాయుతి కూటమి ఘనవిజయం సాధించింది. మహారాష్ట్ర అసెంబ్లీలో 288 స్థానాలు ఉండగా... మ్యూజిక్ ఫిగర్ 145. మ్యూజిక్ ఫిగర్ ను ఎప్పుడో దాటేసిన మహాయుతి కూటమి (బీజేపీ-శివసేన షిండే వర్గం, ఎన్డీపీ అజిత్ పవార్ వర్గం) 233 స్థానాల్లో



విజయం ఖాయం చేసుకుంది. విపక్ష మహా వికాస్ అభివృద్ధి కూటమి 50 స్థానాల్లో ముందంజ వేసింది. ఈ నేపథ్యంలో, మహాయుతి కూటమి విజయంపై ప్రధాని నరేంద్ర మోడి స్పందించారు. అభివృద్ధి, సుపరిపాలన గెలిచాయని పేర్కొన్నారు. మహారాష్ట్ర ప్రజలు చారిత్రాత్మక విజయం అందించారని హర్షం వ్యక్తం చేశారు. ఈ మేరకు మహారాష్ట్ర ఓటర్లు, మహిళలు, యువతకు కృతజ్ఞతలు తెలుపుతున్నారని వెల్లడించారు. ఐక్యంగా ఉండడం వల్ల మరన్ని ఉన్నత శిఖరాలను అధిరోహించగలమని అభిప్రాయపడ్డారు. మహారాష్ట్ర అభ్యున్నతికి మహాయుతి కూటమి కృషి చేస్తుందని హామీ ఇచ్చారు. ఇక, రూరల్ గ్రామీణ అసెంబ్లీ ఎన్నికల ఫలితాలపై ప్రధాని స్పందించారు. రూరల్ గ్రామీణ అధికార జేఎంఎం కూటమి విజయం సాధించినందుకు అభినందనలు అంటూ ట్వీట్ చేశారు. అయితే, విపక్షంగా ప్రజల సమస్యలను లేవనెత్తడంలో, రాష్ట్రం కోసం పనిచేయడంలో ఎల్లప్పుడూ ముందుంటామని తెలిపారు. ఈ మేరకు ప్రధాని మోడి తన అధికారిక ఎక్స్ ఖాతాలో ఒక పోస్టు పెట్టారు. కాగా మహారాష్ట్రలోని 288 అసెంబ్లీ స్థానాలకు జరిగిన ఎన్నికల్లో అధికార కూటమి 220కి పైగా స్థానాల్లో విజయం సాధించింది. ప్రతిపక్ష మహా వికాస్ అభివృద్ధి కేవలం 50 స్థానాలకు పరిమితమైంది. ఇతరులు ఐదు స్థానాల్లో గెలిచారు.

## లక్షల మంది ఫాలవోర్లు..

ఎమ్ఎల్ఏగా పోటీ చేయగా.. తెలుగు సినిమా విలన్ కు ఇలా జరిగిందే..



మహారాష్ట్ర అసెంబ్లీ ఎన్నికల్లో తెలుగు సినిమా విలన్ కు దిమ్మతిరిగి షాక్ తగిలింది. ఆ వ్యక్తి అనేక తెలుగు సినిమాల్లో విలన్ గా నటించారు. ఇన్స్టాలో ఏకంగా 5.6 మిలియన్ ఫాలోవర్లు కూడా ఉన్నారు. అంతేకాకుండా బిగ్ బాస్ షోలో పాల్గొని ఎంతో పాపులారిటీని సాధించి చేసుకున్నారు. అయినా ఆ నెలబిడికి మాత్రం మహారాష్ట్ర ఓటర్లు షాక్ ఇచ్చారు. వివరాలకి వెళితే.. దూకుడు, బాద్ షా, టెంపర్, హాట్ ఎటాక్ తదితర తెలుగు సినిమాల్లో విలన్ గా నటించిన అజాజ్ ఖాన్ కు ఇన్స్టాగ్రామ్ లో 5.6 మిలియన్ ఫాలోవర్లు ఉన్నారు. అలాగే బిగ్ బాస్ షోలో కూడా అమితమైన పాపులారిటీని సాధించి చేసుకున్నారు. ఆ క్రేజ్ ను క్యాష్ చేసుకుని ఎలాగైనా ఎమ్ఎల్ఏగా గెలవాలని.. వెర్సెనా అసెంబ్లీ నియోజకవర్గం నుంచి అజాజ్? సమాజ్ పార్టీ (కాన్ గ్రెమ్) తరఫున పోటీ చేయగా దిమ్మతిరిగి షాక్ తగిలింది. ఈ ఎన్నికల్లో అజాజ్ ఖాన్ కు కేవలం 155 ఓట్లు మాత్రమే దక్కాయి. అంత పాపులారిటీ ఉన్న అజాజ్ కి ఇంత ఘోరంగా ఓట్లు రావడంతో ఈ అంశం ప్రస్తుతం మహారాష్ట్రలో హాట్ టాపిక్ గా మారింది. ఈ నియోజకవర్గం నుంచి శివసేన అభ్యర్థి హరూస్ ఖాన్ 65వేలకు పైగా ఓట్లతో ఘన విజయం సాధించా.. 63వేల పైచిలుకు ఓట్లతో బీజేపీ అభ్యర్థి డాక్టర్ భారతి లావేకర్ రెండో స్థానంలో నిలిచారు. ఇక్కడ నోటాకు 1298 ఓట్లు రాగా.. అజాజ్ ఖాన్ కు నోటా కంటే తక్కువ రావడం కొనమెరుపు. కాగా, ఈ వార్త ప్రస్తుతం సోషల్ మీడియాలో తెగ వైరల్ అవుతోంది. దీనిపై నెటిజన్లు వివిధ రకాలుగా స్పందిస్తున్నారు. “ఫాలోయింగ్, క్రేజ్ ఉంది కదా అని విప్రవేగిత వివరాలు ఇలాంటి ఫలితమే దక్కవచ్చుంది..” అంటూ కాండ్, “ఫాలోవర్స్ మొత్తం ఓట్లుగా మారతానుకంటే పొరపాటే”.. అంటూ మరొకరందరు, వివిధ రకాల ఎమోజీలతో ఇంకొందరు కామెంట్లు చేస్తున్నారు.

## వాయనాడ్ లో రాసూల్ గాంధీ లకార్డు బ్రేక్..

కేరళ రాష్ట్రంలోని వాయనాడ్ లోకసభ స్థానానికి జరిగిన ఉప ఎన్నికల్లో కాంగ్రెస్ పార్టీ జాతీయ ప్రధాన కార్యదర్శి, సోనియాగాంధీ తనయ ప్రియాంకాగాంధీ వారా ఘన విజయం సాధించారు. తన సమీప ప్రత్యర్థి, సీపీఐ



అభ్యర్థి సత్యమే మొకేరిపై 4,08,0036 ఓట్ల మెజారిటీతో ఆమె భారీ విజయాన్ని సాధించి చేసుకున్నారు. దాంతో వాయనాడ్ లోక్ సభ స్థానంలో అత్యధిక ఓట్ల మెజారిటీతో గెలిచిన అభ్యర్థిగా ఆమె రికార్డు సృష్టించారు. గతంలో ఈ రికార్డు ప్రియాంకాగాంధీ సోదరుడు రాసూల్ గాంధీ పేరిట ఉంది. రాసూల్ గాంధీ సాధించిన 3.64 లక్షల ఓట్ల మెజారిటీయే ఆ నియోజకవర్గంలో ఇప్పటివరకు అత్యధిక మెజారిటీగా ఉంది. ఇప్పుడు 4.08 లక్షల ఓట్ల మెజారిటీతో ప్రియాంకాగాంధీ ఆ రికార్డును బద్దలు కొట్టారు. గత లోక్ సభ ఎన్నికల్లో రాసూల్ గాంధీ తన సన్నిహితు స్వామినే వాయనాడ్ పోటీపాటు, ఉత్తరప్రదేశ్ లోని రామబరేలీ నుంచి బరిలో దిగారు. రెండు స్థానాల్లో ఆయన విజయం సాధించారు. దాంతో ఆయన వాయనాడ్ లోక్ సభ స్థానానికి రాజీనామా చేశారు. ఆ తర్వాత నియోజకవర్గ ప్రజలకు ఇచ్చిన హామీ మేరకు ఆ స్థానంలో తన సోదరి ప్రియాంకాగాంధీని బరిలో దించారు. వాయనాడ్ ఓటర్లు ఆమెను భారీ మెజారిటీతో గెలిపించారు.

## నా గెలుపు మీ విజయమే

కాంగ్రెస్ అగ్ర నాయకురాలు ప్రియాంకాగాంధీ తన తొలి ఎన్నికల సమరంలోనే ఘన విజయాన్ని అందుకున్నారు. వాయనాడ్ లోక్ సభ ఉపఎన్నికల్లో 4,08,036 ఓట్ల మెజారిటీతో ఆమె అద్భుత విజయాన్ని సాధించారు. తన విజయంపై ప్రియాంకాగాంధీ స్పందిస్తూ.. వాయనాడ్ ప్రజలకు ధన్యవాదాలు తెలియజేశారు. మీరు నాపై ఉంచిన సమ్మతానికి ఎంతో సంతోషిస్తున్నానని చెప్పారు. ఈ విజయం మీదేనని అన్నారు. పార్లమెంట్ లో మీ గొంతుకున్న ప్రాధాన్యం.. వాయనాడ్ గళం వినిపించేందుకు ఎదురుగావున్నారని చెప్పారు. ఈ మేరకు ఆమె ఎక్స్ వేదికగా స్పందించారు. మరోవైపు సోమవారం నుంచి పార్లమెంట్ శిశుకాల సమావేశాలు ప్రారంభం కానున్నాయి. దీంతో, సోమవారమే ఎంపీగా ప్రియాంకాగాంధీ ప్రమాణస్వీకారం చేసే అవకాశం ఉంది. తన సోదరుడు రాసూల్ గాంధీతో కలిసి లోక్ సభలోకి ప్రవేశించి.. ఎంపీగా ఆమె ప్రమాణస్వీకారం చేయనున్నట్లు సమాచారం. గాంధీ కుటుంబానికి చెందిన ముగ్గురు సభ్యులు పార్లమెంట్ ఉభయ సభల్లో ఉండటం గమనార్హం. ఇప్పటికే రాసూల్ గాంధీ లోక్ సభలో, సోనియాగాంధీ రాజ్యసభలో సభ్యులుగా ఉన్నారు. ఇప్పుడు ప్రియాంక లోక్ సభలోకి అడుగుపెట్టబోతున్నారు.

# షిండే వర్సెన్ ఫడ్కర్ విన్

**ముంబై :** మహారాష్ట్రలో విజయం సాధించిన మహాయుతిలో సీఎం పదవిపై పితలాటకం మొదలైందే కనిపిస్తోంది. కూటమిలో అనూహ్యంగా భారీ విజయాన్ని బీజేపీ అందుకోవడంతో సీఎం పదవిపై ఆ పార్టీ ఫోకస్ చేసింది. అంతే కాకుండా షిండే నేతృత్వంలోనే శివసేన అనుకున్న మేజారిటీ సాధించకపోవడం కూడా ఇక్కడ కీలకంగా మారింది. సీఎం పదవిపై దేవేంద్ర ఫడ్కర్ పేరిట కట్టబెట్టాలని బీజేపీ ఆలోచనగా ఉన్నట్లు గ్రహించిన ఏకీ నాథ్ షిండే కీలకవ్యాఖ్యలు చేశారు. సీట్లకు సీఎం కుర్చీకి సమబంధం లేదని అన్నారు. మహాకూటమిలో ఎక్కువ సీట్లు వచ్చే పార్టీ నేతే ముఖ్యమంత్రి కావాలని మేం నిర్ణయించుకోలేదన్నారు షిండే . ముందుగా ఎన్నికల ఫలితాల తుది గణాంకాలను వచ్చాక చర్చిస్తాం. సీట్ల సంపాదకాల చర్చకు మూడు పార్టీలు కూర్చున్నట్లు కలిసి కూర్చుంటాం. ప్రధాని మోడి, అమిత్ షా, బీజేపీ రాష్ట్ర అధ్యక్షుడు జేపీ నడ్డా, మూడు పార్టీల సీనియర్ నేతలు ఒకే చోట కూర్చుని చర్చించనున్నారు. ఎన్నికల్లో పోటీ చేసిన విధంగానే ముఖ్యమంత్రి పదవిపై కూడా కలిసి చర్చించి నిర్ణయం తీసుకుంటామని ఏకీ నాథ్ షిండే చెప్పారు. ముఖ్యమంత్రి పదవిపై తన వాదనను అంత తేలిగ్గా పదులుకొని ఏకీ నాథ్ షిండే ప్రకటించిన సాధించింది. డిప్యూటీ సీఎం దేవేంద్ర ఫడ్కర్ మాట్లాడుతూ సీఎం పదవిపై కీలక వ్యాఖ్యలు చేశారు. మహారాష్ట్ర ఎన్నికల ఫలితాలు ఎవరూ ఊహించనట్లు వచ్చాయన్నారు. తామెవరూ ఊహించలేదన్నారు. అంచనాలకు మించినవిగా అభిప్రాయపడ్డారు. త్వరలోనే పార్టీ నేతలు కూర్చుని తదుపరి పూర్వోన్మి సిద్ధం చేస్తామన్నారు. మిఠాడియా సమావేశాన్ని ఎప్పుడు చేసి పూర్తి వివరాలు వెల్లడిస్తామన్నారు ఫడ్కర్. మూడు పార్టీలు కలిసి సీఎంను నిర్ణయిస్తామని ఉప ముఖ్యమంత్రి అన్నారు. డిప్యూటీ సీఎం, బీజేపీ నేత దేవేంద్ర ఫడ్కర్ తల్లి సరితా ఫడ్కర్ మాట్లాడుతూ.. “తన బిడ్డ తప్పుకుండా సీఎం అవుతాడని



అన్నారు. ఇది చాలా పెద్ద రోజుని అన్నారు. తను 24 గంటలు కట్టబడి పనిచేశాడని గుర్తు చేశారు. మరోవైపు పవార్ ఫ్యామిలీ కూడా అజిత్ పవార్ సీఎం రేసులో ఉంటారని ఆశాభావంతో ఉన్నారు. కేంద్ర హోంమంత్రి అమిత్ షా సీఎం ఏకీ నాథ్ షిండే, డిప్యూటీ సీఎం దేవేంద్ర ఫడ్కర్, అజిత్ పవార్ తో ఫోన్ లో మాట్లాడి విజయంపై అభినందనలు తెలిపారు.మహాయుతి శాసనసభా పక్ష సమావేశం ఆదివారం జరగనుంది. నవంబర్ 25న బీజేపీ శాసనసభా పక్ష నేత ఎన్నిక జరగనుంది. నవంబర్ 26న ప్రభుత్వం ఏర్పాటు కానుంది. బీజేపీ పరిశీలకుడు ఆదివారం ముంబైకి రానున్నారు.మహారాష్ట్ర అసెంబ్లీ ఎన్నికల్లో మహాయుతి మెజారిటీ మార్పు దాటి దూసుకెళ్లింది. బీజేపీ నేతృత్వంలోని మహాయుతి 200పైగా స్థానాల్లో విజయం ధంకా మోగించేందుకు సిద్ధమైంది. కాంగ్రెస్ నేతృత్వంలోని ఓం

58 స్థానాలకి పరిమితమైంది. ఇతరులు 13 స్థానాల్లో అధిక్యం కనబరిచారు. ముంబైలోని 36 సీట్లలో మహాయుతి 2 స్థానాల్లో, ఓం 10, ఇతరులు 1 స్థానాల్లో అధిక్యంలో ఉన్నారు. పశ్చిమ మహారాష్ట్రలోని 58 సీట్లలో మహాయుతి 34 స్థానాల్లో, ఎంపీవీ 4, ఇతరులు 4 స్థానాల్లో అధిక్యంలో ఉన్నారు. ఉత్తర మహారాష్ట్రలోని 47 స్థానాల్లో మహాయుతి 36 స్థానాల్లో, ఎంపీవీ 6, ఇతరులు 5 స్థానాల్లో అధిక్యంలో ఉన్నారు. ఛాన్ కోంకణ్ ప్రాంతంలోని 39 స్థానాల్లో మహాయుతి 33 స్థానాల్లో, ఎంపీవీ 4 స్థానాల్లో, ఇతరులు 2 స్థానాల్లో అధిక్యంలో ఉన్నారు. మరాఠావారిలోని 46 స్థానాల్లో మహాయుతి 34 స్థానాల్లో, ఎంపీవీ 11 స్థానాల్లో, ఇతరులు 1 స్థానాల్లో అధిక్యంలో ఉన్నారు. విదర్భలోని 62 స్థానాల్లో మహాయుతి 47 స్థానాల్లో, ఎంపీవీ 14 స్థానాల్లో, ఇతరులు 1 సీటులో అధిక్యంలో ఉన్నారు.

## బెంగాల్ ఉప ఎన్నికల్లో మమత క్లీన్ స్వీప్..

**ఖాతా తెరవని బీజేపీ**  
కోల్కతా: పశ్చిమబెంగాల్ అసెంబ్లీ ఉప ఎన్నికల్లోనూ మమతా బెనర్జీ సారథ్యంలోని అధికార త్రిణమూల్ కాంగ్రెస్ తమకు తిరుగులేదని చాటుకుంది. ఎన్నికలు జరిగిన 6 అసెంబ్లీ నియోజకవర్గాల్లోనూ టీఎంసీ విజయకేతనం ఎగురవేసింది. దీంతో ఉపఎన్నికల్లో టీఎంసీ క్లీన్ స్వీప్ సాధించినట్లయింది. విపక్ష బీజేపీ ఖాతా తెరువకుండానే చతికిలవడింది. సాంప్రదాయకంగా బీజేపీకి కంపూటుగా ఉన్న మదారిహాత్ అసెంబ్లీ నియోజకవర్గాన్ని సైతం ఈసారి టీఎంసీ తమ ఖాతాలో చేసుకుంది. 2021 ఎన్నికల్లో ఈ నియోజకవర్గం నుంచి 29,000 ఓట్ల అధిక్యంతో బీజేపీ గెలిచింది. అలిపూర్ నుంచి బీజేపీ ఎంపీగా లోక్ సభ ఎన్నికల్లో గెలిచిన మనోజ్ టిగ్గా.. మదారిహాత్ అసెంబ్లీ సీటును వదులుకోవడంతో అక్కడ ఉప ఎన్నిక అనివార్యమైంది. తాజాగా జరిపి ఆ నియోజకవర్గం ఉప ఎన్నికల్లో టీఎంసీ అభ్యర్థి జయప్రకాష్ టాపా 28,000 ఓట్ల అధిక్యంతో గెలుపొందారు. సితాయి నియోజకవర్గం నుంచి టీఎంసీ అభ్యర్థి సంగీత రాయ్ 1.3 లక్షల అధిక్యంతోనూ, నైహతి నుంచి టీఎంసీ అభ్యర్థి సనత్ దే 50,000 ఓట్ల అధిక్యంతోనూ, హారోయా నుంచి టీఎంసీ అభ్యర్థి షేక్ రబీయుల్ ఇస్లామ్ 1.3 లక్షల అధిక్యంతోనూ గెలిచారు. మేదినిపూర్ నుంచి టీఎంసీ నేత సుజయ్ హక్రా 34,000, తర్లంగా నుంచి టీఎంసీ నేత ఫల్గుణి సింఘబాబు 34,000 ఓట్ల అధిక్యంతోనూ గెలుపొందారు.. కాగా, టీఎంసీ 6 అసెంబ్లీ నియోజకవర్గాల్లోనూ క్లీన్ స్వీప్ చేయడంతో టీఎంసీ కార్యకర్తలు సౌత్ కోల్కతాలోని ముఖ్యమంత్రి మమతా బెనర్జీ నివాసం వెలుపల సంబరాలు జరుపుకొన్నారు. టీఎంసీకి నిరంతరం మద్దతుగా నిలుస్తూ విజయాలను అందిస్తున్న ప్రజలకు ముఖ్యమంత్రి మమతా బెనర్జీ సామాజిక మాధ్యం ‘ఏక్స్’లో కృతజ్ఞతలు తెలిపారు. విజేతలకు అభినందనలు తెలిపారు.

# శివసేన, ఎన్సీపీలు ఎవరివో తేల్చేసిన ప్రజలు

**ముంబై :** మహారాష్ట్ర ఎన్నికల ఫలితాలతో అక్కడి ప్రజలు ప్రభుత్వం ఎవరు ఏర్పాటు చేయాలో మాత్రమే కాదు.. రెండు పార్టీల్లో అసలైన పార్టీ ఏదో కూడా తేల్చేశారు. ఆ రెండు పార్టీలు నేపథ్యంలో కాంగ్రెస్ పార్టీ, శివసేన, అటు కాంగ్రెస్ పార్టీ కూటమిలో ఈ పార్టీలు ఉన్నాయి. బీజేపీ కూటమిలోనూ ఈ పార్టీలు ఉన్నాయి. అయితే చీలక వర్గం, అసలైన పార్టీ మోడెన్సిని రెండు పార్టీలు వాదిస్తూ వచ్చాయి. చివరికి ప్రజలే ఈ అంశంలో తీర్పులు ఇచ్చారు. ఆయా పార్టీలకు చెందిన ముఖ్య నేతలు కాదని.. పార్టీలకే ఓటు వేశారు. అసలైన పార్టీలుగా ఈ గుర్తింపు నిచ్చిన అజిత్ పవార్ ఎన్సీపీ, శిండే శివసేనల గుర్తించారు. ఉద్ధవ్ ఠాకే రాజకీయ జీవితంలో ఇదే పెద్ద సాధనం. తన తండ్రి బాల్ ఠాకేనుంచి రాజకీయవారసత్వం అందుకున్న ఉద్ధవ్ ఠాకే.. తర్వాత సిద్ధాంతాలకు దూరంగా జరిగారన్న విమర్శలు ఎదుర్కొన్నారు. ఎన్నికల్లో బీజేపీతో కలిసి పోటీ చేసి కాంగ్రెస్ పార్టీతో పొత్తులు పెట్టుకుని ప్రభుత్వాన్ని ఏర్పాటు చేశారు. మొదట ఆయనతో కలిసిన ఏకీ నాథ్ షిండే సహా ఇతర నేతలు తరవాత పార్టీ నుంచి విడిపోయి.. సొంత కుంటవీ పెట్టుకున్నారు.దాదాపుగా ఎమ్మెల్యేలు, ఎంపీలంతా వెళ్లిపోయారు. దాంతో వారిదే అసలైన శివసేనగా కోర్టు, ఈసీ నిర్ణయించాయి. పార్లమెంట్ ఎన్నికల్లో ఉద్ధవ్ వర్గానికి ఎక్కువ సీట్లు రావడంతో అసెంబ్లీ ఎన్నికల్లోనూ అవే ఫలితాలు వస్తాయనుకున్నారు. కానీ షిండే వర్గానికి ఎక్కువ సీట్లు రావడంతో అసలైన శివసేన శిండే చేతుల్లోకి శాశ్వతంగా వెళ్లిపోయినట్లయింది.ఈ ఎన్నికల తర్వాత రిటైర్మెంట్ ను సంతకాలు ఇచ్చిన శరద్ పవార్



కూడా అప్పు శివసేన లాంటి పరిస్థితినే ఎదుర్కొంది. కాంగ్రెస్ నుంచి విడిపోయి నేషనలిస్ట్ కాంగ్రెస్ పార్టీని పెట్టుకున్న ఆయన నుంచి ఆయన మేనల్లుడు అజిత్ పవార్ పార్టీని లాక్కున్నారు. అత్యధిక మంది ప్రజాప్రతినిధులు ఆయన వెనుకే ఉండటంతో ఆయననే అసలైన ఎన్సీపీగా గుర్తించారు. పార్లమెంట్ ఎన్నికల్లో ఒకే ఒక్క ఎంపీ సీటు గెల్చుకుని ప్రజలు అంతా అజిత్ పవార్ ను తిరస్కరించారని అనుకున్నారు.కానీ అసెంబ్లీ ఎన్నికల్లో శరద్ పవార్ నేతృత్వంలోని ఎన్సీపీకి ఘోరపరాజయం ఎదురయింది. అసలైన ఎన్సీపీగా అజిత్ పవార్ నేతృత్వంలోని పార్టీనే ప్రజలు గుర్తించారని అనుకోవచ్చు. ప్రస్తుత ఫలితాల్లో మహారాష్ట్రలో గందరగోళంగా మారిన రాజకీయంలో పునరేకీకరణ అయ్యే అవకాశం కనిపిస్తోంది.ఉద్ధవ్, శరద్ పవార్ పార్టీల్లో గెలిచిన వారు కూడా ఇప్పుడు తమ మాతృపార్టీలోకి వెళ్లిపోయే అవకాశాలు ఉన్నాయి. ఏదైతేనా శివసేన అంటే ఠాకేలది అన్న అభిప్రాయాన్ని ప్రజలు మార్చేశారు. శరద్ పవార్ పార్టీని ప్రజలే అజిత్ పవార్ కు అప్పగించినట్లయింది.



# అలాంటి పరిస్థితి తెలంగాణకు రావొద్దు

-మొదటివేళే తరువాయి

చేయాలని ఆయన స్పష్టమైన ఆదేశాలు జారీ చేశారు. ఆస్పత్రుల్లో అగ్నిప్రమాదాల నివారణపై ఆరోగ్యశాఖ అధికారులతో మంత్రి రాజనర్సింహ సమీక్ష నిర్వహించారు. ఈ సందర్భంగా ఇటీవల ఉత్తర ప్రదేశ్ రాష్ట్రం రూస్సీలోని మహారాణి లక్ష్మీబాయి మెడికల్ కాలేజీ అగ్నిప్రమాదంపై రాజనర్సింహ తీవ్ర దిగ్భ్రాంతి వ్యక్తం చేశారు. ఆ ప్రమాదంలో 10మంది చిన్నారులు మృతిచెందడంపై మంత్రి ఆవేదన వ్యక్తం చేశారు. ఈ సందర్భంగా రాజనర్సింహ అధికారులను ఆప్రమత్తం చేశారు. ఇలాంటి ఘటనలు తెలంగాణలో చోటు చేసుకోకుండా చూడాలని, అందుకు ముందుగానే అన్ని ఆస్పత్రుల్లో ఫైర్ సేఫ్టీపై తనిఖీలు చేయాలని అధికారులను ఆదేశించారు. తనిఖీల కోసం వెంటనే పది బృందాలను ఏర్పాటు చేయాలని సూచనలు జారీ చేశారు. తొలుత గాంధీ, ఉస్మానియా, నీలోఫర్, ఎలెజిం వంటి పెద్దపెద్ద ఆస్పత్రుల్లో తనిఖీలు చేసి నివేదికలు తనకు అందించాలని మంత్రి



రాజనర్సింహ తలపారు. ప్రతి ఆస్పత్రులో ఫైర్ అలార్మ్, స్ట్రాక్ట్ డిటెక్టర్స్ ఉన్నాయా లేవా అనేది పరిశీలించాలని అధికారులకు మంత్రి చెప్పారు. ప్రమాదవశాత్తూ అగ్నిప్రమాదాలు సంభవించి మంటలు ఏర్పడితే ఆర్పే యంత్రాలు సరిపడా ఉన్నాయా, లేవో? చూడాలని.. వాటి తుది గడువు తేదీలను

సైతం చెక్ చేయాలని ఆయన ఆదేశించారు. అలాగే మంటలు ఆర్పే యంత్రాల వినియోగంపై ఆస్పత్రి సిబ్బంది, సెక్యూరిటీకి శిక్షణ ఇవ్వాలని చెప్పారు. ఆరోగ్య కేంద్రాల్లో పవర్ సప్లై సిస్టమ్లను సైతం పరిశీలించాలని సూచించారు. ఆస్పత్రి భవనంలో పాత ఎలక్ట్రిక్ వైర్లు ఉంటే వాటి స్థానంలో నాణ్యమైన కొత్త కేబుల్స్ ఏర్పాటు చేయాలని మంత్రి సుస్పష్ట ఆదేశాలు జారీ చేశారు. మరోవైపు ఫైర్ సేఫ్టీ, ఫ్లార్డ్ సర్క్యూట్లకు సంబంధించి చేయాల్సిన, చేయకూడని పనుల గురించి సైన్ బోర్డులు ఏర్పాటు చేయాలని మంత్రి చెప్పారు. సమీపంలోని అగ్నిమాపక శాఖ సిబ్బందితో ఆస్పత్రి అధికారులు సంబంధాలు కలగి ఉండాలని తెలిపారు. ఆస్పత్రి భవనంలో తరచుగా ఫైర్ సేఫ్టీ మాక్ డ్రిల్స్ నిర్వహించాలని అధికారులకు రాజనర్సింహ చెప్పారు. అగ్నిప్రమాదాలు సంభవించే సురక్షితంగా బయటకు వచ్చేందుకు భవనం ప్లాన్లకు సంబంధించిన సైన్ బోర్డులను ఏర్పాటు చేయాలని అధికారులకు మంత్రి రాజనర్సింహ ఆదేశాలు జారీ చేశారు.

## ఆ పిల్లల కుటుంబాలకు

# 10 లక్షల చొప్పున నష్టపరిహారం ఇవ్వాలి

ప్రభుత్వ పాఠశాలల్లో పది రోజులకో పసిబిడ్డ ప్రాణం పోతున్నా రాష్ట్ర ప్రభుత్వం పట్టనట్లు వ్యవహరిస్తోందని బీఆర్ఎస్ ఎమ్మెల్యే కల్వకుంట్ల కవిత ధ్వజమెత్తారు. ప్రభుత్వ పాఠశాలల్లో చదువుకుంటున్న పసి బిడ్డల ప్రాణాలను ప్రాధాన్యతగల అంతంగా స్వీకరించి తక్షణమే చర్యలు చేపట్టాలని డిమాండ్ చేశారు. ఆదిలాబాద్ నుంచి అలంపూర్ వరకు ఏ ఒక్క పాఠశాలను చూసినా ఏదో ఒక సంఘటన జరిగిన దాఖలాలు ఉన్నాయని తెలిపారు. రాష్ట్ర వ్యాప్తంగా పాఠశాల వ్యవస్థ ధ్వంసమైన పరిస్థితి కనిపిస్తోందని అన్నారు. మరణించిన 42 మంది పిల్లల కుటుంబ సభ్యులకు రూ 10 లక్షల చొప్పున నష్టపరిహారం అందించాలని డిమాండ్ చేశారు. కుమ్రంభీమ్ ఆసిఫాబాద్ జిల్లా వాంకిడి గిరిజన బాలికల ఆశ్రమ పాఠశాలలో కలుషిత ఆహారం తిని ఆస్పత్రికి గురై నిమ్మ ఆస్పత్రిలో చికిత్స పొందుతున్న విద్యార్థిని శైలజను, ఆమె కుటుంబ సభ్యులను శనివారం ఎమ్మెల్యే కవిత పరామర్శించారు. ఈ సందర్భంగా ఎమ్మెల్యే కవిత మీడియాతో మాట్లాడుతూ 90% తరుచూ ఇలాంటి ఘటనలు జరుగుతుండటం చాలా బాధాకరమని ఆవేదన వ్యక్తం చేశారు. పసిబిడ్డల ప్రాణాలు పోతుంటే ప్రభుత్వం పట్టనట్లు ఉండటం సరికాదని సూచించారు. "ప్రభుత్వం వచ్చి 11 నెలలు అవుతుంది, నగటున నెలకు ముగ్గురు చొప్పున ఇప్పటి వరకు 42 మంది ప్రభుత్వ పాఠశాలల్లో చదువుతున్న బిడ్డలు ప్రభుత్వ నిర్లక్ష్యం కారణంగా ఆహారం విషతుల్యమై మరణించారు. నగటున పదిరోజులకు ఒక పసి ప్రాణాన్ని ప్రభుత్వం పొట్టను పెట్టుకుంటోంది" అని ఆవేదన వ్యక్తం చేశారు. అన్ని సంక్షేమ శాఖలు కూడా ముఖ్యమంత్రి వద్ద



కుండటం వల్ల సమయం వెచ్చించలేకపోతున్నట్లు కనిపిస్తోందని అన్నారు. కనీసం పది నిమిషాల సమయాన్ని కేటాయించి సమీక్ష చేస్తే పసి ప్రాణాలను కాపాడే పరిస్థితి ఉంటుందని సూచించారు. నారాయణపేట హాస్టల్లో ఫుడ్ పాయిజన్ కారణంగా పిల్లలు అనారోగ్యం పాలైన తర్వాత ముఖ్యమంత్రి సమీక్ష చేసిన మరునాడే అలాంటి మరో

సంఘటన జరగడం ఆందోళనకరమని అన్నారు. పిల్లలు కూడా ధర్మా చేస్తున్నారని గుర్తు చేశారు. గతంలో కేసీఆర్ నాయకత్వంలో ప్రభుత్వ పాఠశాలల్లో చదివే పిల్లలు ఐఐఐటీ, ఐఐఎంకు వెళ్లాలా లేకపోతే ఎవరెన్ను అధిరోపించాలా అన్న ఉన్నతమైన ఆశయాలు, లక్ష్యాలతో వెళ్లిన సంస్కారాన్ని తెలంగాణ సమాజం చూసిందని గుర్తు చేశారు.

## మహిళలను అన్ని రంగాల్లో ప్రోత్సహించడమే లక్ష్యం'

హైదరాబాద్ : అపరిమితమైన శక్తి సామర్థ్యాలు ఉండి కూడా తాము బలహీనులమని భావిస్తూ ఇంటికి పరిమితమవుతున్న మహిళలను అన్ని రంగాలలో ప్రోత్సహించడం లక్ష్యంగా తాను ముందుకు సాగుతున్నట్లు ఆరుపదుల వయసులో మిస్సెస్ ఇంటర్నేషనల్ పీజెంట్ బ్రెటిల్స్ క్రెవనం చేసుకున్న విద్యావేత్త డాక్టర్ విజయ శారదా రెడ్డి అన్నారు. బ్యాంకాక్లో జరిగిన క్లాసిక్ మిస్సెస్ ఏషియా ఇంటర్నేషనల్ 2024 పోటీలలో పాల్గొని బ్రెటిల్ క్రెవనం చేసుకున్న సందర్భంగా బంజారాహిల్స్లోని ప్రసాద్ ల్యాబ్లో ప్రత్యేక మీడియా సమావేశం నిర్వహించారు. ఈ సందర్భంగా ఆమె మాట్లాడుతూ ఆంధ్రప్రదేశ్లోని చిరు గ్రామంలో జన్మించిన తనకు డిగ్రీ రెండవ సంవత్సరంలోనే వివాహం జరిగిందని అన్నారు. భర్త ప్రోత్సాహంతో ఉన్నత విద్యను పూర్తి చేసి విద్య ద్వారానే విజ్ఞానం లభిస్తుందని బలంగా నమ్మి విద్యాసంస్థలను నెలకొల్పినట్లు చెప్పారు. అనంతరం వయస్సు కేవలం శరీరానికే.. మనసుకి కాదని ప్రతి మహిళకు వివరించే లక్ష్యంతో ఆరుపదుల వయసులో అందాల పోటీలకు సిద్ధమైనట్లు చెప్పారు. భర్త, కుమారులు, కోడలు సైతం తన నిర్ణయాన్ని సమర్థించి ప్రోత్సహించడంతో అంతర్జాతీయ వేదికపై బ్రెటిల్స్ క్రెవనం చేసుకున్నట్లు చెప్పారు. ఇది కేవలం తన కోసం చేసింది కాదని చిన్న చిన్న కారణాలతో ఇంటికి



పరిమితం అవుతున్న మహిళలలో అంతర్గతంగా ఉన్న శక్తిని ప్రేరేపించే లక్ష్యంతో చేస్తున్నట్లు చెప్పారు. ప్రతి మహిళ తనకు

నచ్చిన రంగంలో అద్భుతంగా రాణించి కుటుంబానికి, దేశానికి ఆదర్శంగా నిలవాలని ఆకాంక్షిస్తున్నట్లు చెప్పారామె.

## కేసీఆర్ రికార్డు బ్రేక్ చేస్తున్న కేటీఆర్.. కాంగ్రెస్ నేత షాకింగ్ కామెంట్స్

హైదరాబాద్: మాజీ మంత్రులు కేటీఆర్ హర్షోపాసన అబద్ధాలు చెప్పడంలో పోటీ పడుతున్నారని తెలంగాణ రాష్ట్ర ఫిషరీస్ కార్పొరేషన్ చైర్మన్ మెట్టసాయి ఆరోపించారు. కాంగ్రెస్ ప్రభుత్వం రాష్ట్రంలో చేపట్టిన అభివృద్ధి కార్యక్రమాలతో తెలంగాణకు అవార్డు వస్తే మాజీ సీఎం కేసీఆర్ వల్లే అవార్డు వచ్చిందని కేటీఆర్ అబద్ధాలు చెబుతున్నారని మండిపడ్డారు. దినం దినం కేటీఆర్ దిమాక్ చిన్నగా అవుతోందని విమర్శలు చేశారు. ఇవాళ(శనివారం) గాంధీభవన్లో మెట్టసాయి మీడియా సమావేశం నిర్వహించారు. ఈ సమావేశంలో కేటీఆర్పై తీవ్ర ఆగ్రహం వ్యక్తం చేశారు. డ్రగ్స్, తాగడం వల్లనే కానీ కేటీఆర్ పిచ్చోడిలా మాట్లాడుతున్నారని ఎద్దేవా చేశారు. కేటీఆర్ మెదడుకు చిల్ల పడితే తమ ప్రభుత్వం తరఫున వైద్యం చేయసామని అన్నారు. కేటీఆర్ మాటలకు మళ్లీకారులు సమర్థులనారని విమర్శించారు. అబద్ధాల యూనివర్సిటీలో పట్టా పొందిన వ్యక్తి కేటీఆర్ అని దెప్పిపొడిచారు. దాచేసిన సత్యం అంటూ ఆనలు సత్యాన్ని కేటీఆర్ దాచేసారని ఆరోపించారు.కేటీఆర్ జీవితంలో ఒక్కరోజైనా అబద్ధాలు



చెప్పకుండా ఉంటాడా అని ప్రశ్నించారు. కేసీఆర్ అబద్ధాల రికార్డు బ్రేక్ చేసిందకు కేటీఆర్ కష్టపడుతున్నారని అన్నారు. తమ హయాంలో చేసిన పనిని కేంద్ర ప్రభుత్వం గుర్తిస్తే అది తమ ఘనత అంటూ కేటీఆర్ చెప్పకుంటున్నారని

విమర్శించారు. ఇందిరా మహిళా శక్తికి అవార్డు వచ్చింది. అది ఎవరిదో కేటీఆర్ చెప్పాలని అన్నారు. రేవంత్ ప్రత్యేక శ్రద్ధతో మహిళాభివృద్ధికి పథకం తీసుకువస్తే ఆ క్రెడిట్ మీరు తీసుకుంటారా అని ప్రశ్నించారు. బీఆర్ఎస్ హయాంలో మహిళలకు ఇచ్చిన సబ్సిడీని తాము పెంచామని గుర్తుచేశారు. 32 మొబైల్ ఫిష్ క్యాంటీన్లు ప్రారంభించామని గుర్తుచేశారు. రాష్ట్రానికి ఆదాయాన్ని పెంచేందుకు తీసుకున్న

## సింగరేణి లిబ్టర్డ్ కార్మికులకు దీపావళి బోనస్..

-మొదటివేళే తరువాయి

ప్రకటనలో వెల్లడించారు. దాదాపు 2,754 మంది కార్మికులకు దీపావళి బోనస్ కింద ఒక్కొక్కరికి గరిష్ఠంగా రూ.93,750 చొప్పున మొత్తంగా రూ.18.27కోట్లు విడుదల చేసినట్లు పేర్కొన్నారు. ఈ నెల 27న లిబ్టర్డ్ కార్మికుల ఖాతాల్లో జమ చేసేందుకు అవసరమైన ఏర్పాట్లు చేయాలని ఆర్థిక, సిబ్బంది వ్యవహారాల శాఖ ఉన్నతాధికారులను ఆదేశించారు.

## ఓయూ సంచలన నిర్ణయం...

ఉస్మానియా యూనివర్సిటీ సంచలన నిర్ణయం తీసుకుంది. హైదరాబాద్ నల్లకుంటలోని హిందీ మహా విద్యాలయం అనుమతులను రద్దు చేసింది. ఈ మేరకు హిందీ మహా విద్యాలయం స్వయం ప్రతిపత్తిని రద్దు చేయాలని యూజీసీకి సిఫార్సు చేసింది. ప్రస్తుతం చదువుతున్న విద్యార్థులకు కోర్సు పూర్తి చేసేందుకు ఉస్మానియా యూనివర్సిటీ అవకాశం కల్పించింది. విద్యార్థుల మార్కుల జాబితాలో అక్రమాలు జరిగినట్లు ఓయూ విచారణ కమిటీ తేల్చడంతో ఓయూ ఈ నిర్ణయం తీసుకుంది. ఓ ప్రైవేటు కాలేజీలో ఓయూ అధికారుల సంతకాలను ఫోర్జరీ చేసినట్లు కూడా విచారణ కమిటీ నిర్ధారించింది. ఈ క్రమంలో ఓయూ రద్దు చేస్తూ నిర్ణయం తీసుకుంది.

## గిఫ్టెడ్ వైపు మొగ్గు

-మొదటివేళే తరువాయి

కారణంతో : కుటుంబంలో ఒకప్పుడు ఇంటి యజమాని పేరున మాత్రమే భూమి అంతా ఉండాలని భావించేవారు. కానీ కాలక్రమేణా ఈ ఆలోచనలో మార్పు వచ్చింది. ఒక యజమాని తనకు ఉన్న భూమిని ఎవరైనా కుటుంబ సభ్యుడికి ఇవ్వాలంటే భాగం పంచాలి. కానీ ఈ ప్రక్రియలో పెద్ద కనరత్తే



చేయాల్సి ఉంటుంది. కుమారులు, కుమార్తెలు ఉంటే వారందరినీ ఒప్పించాలి. వారిలో ఎవరు అభ్యంతరం చెప్పినా రిజిస్ట్రేషన్ ప్రక్రియ ముందుకు సాగే అవకాశం ఉండదు. కానీ గిఫ్టెడ్(బహుమతి) అయితే ఎవరి అభ్యంతరం ఉండదు. యజమాని తాను తోరుకున్న వాళ్లకు ల్యాండ్(భూమి)ను రాసిచ్చే అవకాశం ఉంది. ఈ కారణంగా గిఫ్టెడ్ వైపు మొగ్గు చూపుతున్నారు. గిఫ్టెడ్ మీనహా ఇతర లావాదేవీల్లో రిజిస్ట్రేషన్-ముఖ్యతతో అమ్మవారితో పాటు, కొనుగోలుదారులతో పాటు నలుగురు సాక్షులు హాజరు కావాల్సి ఉంటుంది. గిఫ్టెడ్ ప్రక్రియలో భూమిజమానితో పాటు బహుమతి పొందే వ్యక్తి, ఇద్దరు సాక్షులు ఉంటే చాలు.

ప్రభుత్వం అందించే రాయితీలు : ప్రభుత్వం అమలు చేస్తున్నటువంటి రైతు బీమా పథకం కింద ఏ ప్రమాదంలో ప్రాణం పోయినా 5 లక్షల రూపాయల పరిహారం వర్తించడం అనేది గ్రామీణ రైతులను గిఫ్టెడ్ వైపు ఆలోచించేలా చేస్తోంది. ప్రస్తుతం ధరణి పోర్టల్ ద్వారా జరుగుతున్నటువంటి లావాదేవీల్లో గిఫ్టెడ్ భూమి మార్కెట్ విలువపై 3 శాతం ఛార్జీ వసూలు చేస్తున్నారు. విక్రమ రిజిస్ట్రేషన్ తరవాత సర్కారు ఖజానాకు గిఫ్టెడ్ ద్వారా వచ్చే రాబడి కూడా ఆశాజనకంగా ఉంటోందని రెవెన్యూ వర్గాలు అభిప్రాయం వదులుతున్నాయి.

## తెలంగాణలో ప్రజా తిరుగుబాటు రాబోతోంది

-మొదటివేళే తరువాయి

బండి సంజయ్ కుమార్ మీడియా సమావేశం ఏర్పాటు చేశారు. గతంలో కంటే ఎక్కువ సీట్లు బీజేపీ సాధించిందని అన్నారు. కాంగ్రెస్ సీఎంఎ అంతా కలిసి ప్రచారం చేసినా ఆ పార్టీని మహారాష్ట్ర ప్రజలు నమ్మలేదని అన్నారు. తెలంగాణ సీఎం రేవంత్ రెడ్డి ప్రచారం చేసిన చోట కూడా కాంగ్రెస్ ఓడిపోయిందని చెప్పారు. కాంగ్రెస్ తప్పుడు ప్రచారాన్ని మహా ప్రజలు నమ్మలేదని, తెలంగాణ కాంగ్రెస్ కు ఇదే గతి పడుతుందని బండి సంజయ్ విమర్శించారు.



కాంగ్రెస్ తప్పుడు ప్రచారాన్ని మహారాష్ట్ర ప్రజలు నమ్మలేదని అన్నారు. మహారాష్ట్రలో విజయ దంక మోగించామని ఉద్ఘాటించారు. మోడీ నాయకత్వాన్ని ప్రజలు కోరుకుంటున్నారని చెప్పారు. సిద్ధాంతానికి వ్యతిరేకంగా శివసేన వెళ్లిందని అన్నారు. తెలంగాణ కాంగ్రెస్ కు ఇదే గతి పడుతుందని చెప్పారు. తెలంగాణలో ఇచ్చిన ఒక్క హామీ కూడా ఎందుకు నెరవేర్చలేదని ప్రశ్నించారు. కాంగ్రెస్ ప్రభుత్వాన్ని పడగొట్టే అవకాశం ఇంకాకరికి ఇవ్వరని... వాళ్లలో వాళ్లే ప్రభుత్వాన్ని కూల్చుకుంటారని ఎద్దేవా చేశారు. తాము కూల్చాలని అనుకోవడం లేదని చెప్పారు. మహా ఫలితాలతో తెలంగాణ కాంగ్రెస్ లో లక్షలకలు తప్పవని హెచ్చరించారు. తెలంగాణలో మంత్రులు, ఎమ్మెల్యేలు ప్రజల్లో తిరిగి పరిస్థితి లేదని బండి సంజయ్ కుమార్ పేర్కొన్నారు.

## యువతకు ఉపాధి కల్పించడమే తన ఉద్దేశం

-మొదటివేళే తరువాయి

దీనిని బహిరంగ సభలా కాకుండా రైతులకు అవగాహన కల్పించే కార్యక్రమంలా ఉండాలన్నారు. నేడు ఆయన వ్యవసాయ శాఖపై సమీక్ష నిర్వహించారు. వ్యవసాయంలో వస్తున్న అభివృద్ధి సాగు పద్ధతులను, మెలకువలను రైతులకు తెలియజేసేలా వ్యవసాయ శాఖ, ఉద్యాన శాఖ, పశుసంవర్ధక శాఖ అధ్యక్షులతో స్టాల్స్ ఏర్పాటు చేయాలని సూచించారు. రైతులు అప్పటికప్పుడు వచ్చి వెళ్లాలా కాకుండా వారికి అవగాహన కల్పించేలా మూడ్రోజుల పాటు సదస్సు నిర్వహించాలన్నారు. అందుకే ఈ స్టాల్స్ ను 28వ తేదీ నుంచి అందుబాటులో ఉంచాలన్నారు.

## మద్యం లారీలకు రక్షణ కల్పించాలి.. స్టాక్ పాయింట్ వద్ద యజమానుల ధర్మా



తిమ్మాజీపేట, సవంబర్ 23 : మద్యం లారీలకు రక్షణ కల్పించాలని మద్యం లారీ యజమానులు డిమాండ్ చేశారు. శనివారం నాగర్ కర్నూల్ జిల్లా తిమ్మాజీపేటలోని టీజీసీఎల్ స్టాక్ పాయింట్ వద్ద వారు ధర్మా చేపట్టారు. ఈ సందర్భంగా పలువురు మాట్లాడుతూ.. ఇటీవల కాలంలో లారీల నుంచి మద్యం చోరీకి గురవుతున్నారని వాపోయారు. దీంతో పోయిన మద్యం విలువ మేము చేతి నుంచి చెల్లించాల్సి వస్తుందని, అందుకే స్టాక్ పాయింట్ అధికారులు మద్యం లారీలకు రక్షణ కల్పించాలన్నారు. పలు దఫాలుగా చర్చలు నిర్వహించినా ఫలితం లభించకపోవడంతో ఈ విషయాన్ని ఉన్నతాధికారుల దృష్టికి తీసుకుపోయి పరిష్కారానికి కృషి చేస్తామని స్టాక్ పాయింట్ అధికారులు తెలిపారు. అధికారుల హామీతో లారీ యజమానులు ధర్మా విరమించారు.



